

दिल्ली पब्लिक स्कूल, जम्मू

सत्र : 2016-17

अभ्यास पत्र

कक्षा : नवमी

विषय : हिन्दी

निर्देश :-

1. सारे प्रश्नों के उत्तर अनिवार्य हैं।
2. प्रश्नों के उत्तर क्रमानुसार लिखिए।
3. प्रश्नों के उत्तर कापी पर कीजिए।

खण्ड-क

प्र1) निम्नलिखित गद्यांश के आधार पर प्रश्नों के उत्तर दीजिए :-

विश्वलिपि के रूप में स्वीकार किए जाने की दृष्टि से सबसे अधिक गुण संभवतः देवनागरी लिपि में ही मिल सकते हैं। इस तथ्य पर सबसे अधिक चिंतन आचार्य विनोबा भावे का रहा है, जिन्होंने देवनागरी लिपि को न केवल इस देश की विभिन्न भाषाओं के लिए उपयोगी बताया था, बल्कि पड़ोसी देशों और विश्व की अन्य भाषाओं के लिए भी सुविधाजनक माना था। भारतीय भाषाओं की लिपियों के संबंध में उनका कहना था- “हिंदुस्तान की एकता के लिए हिंदी भाषा जितना काम करेगी, उससे कहीं अधिक काम देवनागरी लिपि कर देगी। इसलिए मैं चाहता हूँ कि हिंदुस्तान की समस्त भाषाएँ देवनागरी में भी लिखी जाएँ, देवनागरी लिपि सब भाषाओं में चले। इसका मतलब दूसरी लिपियों का निषेध नहीं है। दोनों लिपियाँ चलेंगी।” विनोबा जी चाहते थे कि सभी भारतीय भाषाएँ अपनी-अपनी लिपियों के साथ-साथ वैकल्पिक लिपि के रूप में देवनागरी का भी प्रयोग करें। इससे देश की भाषाई एकता में सहायता मिलेगी। वे चाहते थे कि देवनागरी लिपि की वैज्ञानिकता और सरलता को देखते हुए, यदि पड़ोसी देश भी इस लिपि का प्रयोग करें, तो अंतर्राष्ट्रीय सदभावना में अवश्य वृद्धि होगी।

1. विश्वलिपि के अनुसार सबसे अधिक गुण किस लिपि में है?
2. देवनागरी लिपि के संबंध में विनोबा भावे ने क्या कहा था?
3. विनोबा भावे क्या चाहते थे?
4. दूसरी लिपियों के बारे में विनोबा भावे ने क्या कहा?
5. इस गद्यांश का शीर्षक लिखिए।
6. वैकल्पिक, वैज्ञानिक मूलशब्द व प्रत्यय अलग-अलग कीजिए।

प्र2) निम्नलिखित अपठित काव्यांश को ध्यानपूर्वक पढ़कर पूछे गए प्रश्नों के उत्तर दीजिए :

मोको कहाँ ढूँढ़े रे बंदे, मैं तो तेरे पास में  
ना तीरथ में ना मूरत में, ना एकांत निवास में  
ना मंदिर में ना मसजिद में, ना काबे कैलास में  
मैं तो तेरे पास में बंदे, मैं तो तेरे पास में  
ना मैं जप में ना मैं तप में, ना मैं बरत उपास में  
ना मैं किरिया-करम में रहता, नहीं जोग सन्यास में  
नहीं प्राण में नहीं पिंड में, ना ब्रह्मांड अकास में  
ना मैं प्रकृति प्रवार गुफा में, नहीं स्वांसों की स्वांस में  
खोजि होए तुरंत मिल जाऊँ, इक पल की तलास में

कहत कबीर सुनो भई साधो, मैं तो हूँ विष्वास में।

क) ईश्वर कहाँ रहता है?

ख) हम ईश्वर को कहाँ ढूँढते हैं?

ग) ईश्वर को पाने के लिए मनुष्य क्या-क्या करता है?

घ) ईश्वर किसको मिलते हैं?

**खण्ड-ख**  
(व्यावहारिक व्याकरण)

प्र 3. निम्नलिखित शब्दों में संधि कीजिए—

जल+औध , वि+आप्त

प्र 4. निम्नलिखित शब्दों में संधि-विच्छेद कीजिए —

गायन , स्वागत

प्र 5. निम्नलिखित शब्दों का वर्ण -विच्छेद कीजिए —

व्यावहारिक , वृक्षारोपण

प्र 6. निम्नलिखित शब्दों में उपयुक्त स्थानों पर नुक्ते का प्रयोग करके उन्हें पुनः

लिखिए— फौज , राज

प्र 7. निम्नलिखित शब्दों में उपयुक्त स्थानों पर अनुस्वार या अनुनासिक का प्रयोग

करके उन्हें पुनः लिखिए—

अदर , बधन , स्वयं , साप

प्र 8. मूलशब्द व प्रत्यय अलग-अलग कीजिए।

मरियल , रेती

प्र 9. मूलशब्द व उपसर्ग अलग-अलग कीजिए।

उत्कर्ष , सम्मान

प्र 10. विराम चिह्नों का प्रयोग कीजिए—

1 वह जिसने लाल कमीज़ पहनी है मेरा भाई है

2 एम ए भी एड

3 फूल सी कोमल बच्ची

**खंड-ग**

प्र11) निम्नलिखित प्रश्नों के उत्तर लिखिए :-

क) रामन को रामन प्रभाव की खोज की प्रेरणा कैसे मिली?

ख) कवियों की धारणा को लेखक ने युक्ति शून्य क्यों कहा है?

ग) 'एक फूल की चाह' कविता से आपको क्या प्रेरणा मिलती है?

प्र12) 'काश मैं आपके मुल्क में आकर यह सब अपनी आँखों से देख सकता'। हामिद ने ऐसा क्यों कहा?

अथवा

महादेव जी की लिखावट की क्या विशेषताएँ थी ?

प्र13 निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए :-

ऐसे धार्मिक और दीनदार आदमियों से तो , वे ला-मजहब और नास्तिक आदमी कहीं अधिक अच्छे हैं , जिनका आचरण अच्छा है , जो दूसरों के सुख-दुःख का खयाल रखते हैं और जो मूर्खों को किसी स्वार्थ-सिद्धि के लिए उकसाना बहुत बुरा समझते हैं। ईश्वर इन नास्तिकों और ला-मजहब लोगों को अधिक प्यार करेगा , और वह अपने पवित्र नाम पर अपवित्र काम करने वालों से यही कहना पसंद करेगा , मुझे मानो या ना मानो , तुम्हारे मानने ही से मेरा ईश्वरत्व कायम नहीं रहेगा , दया करके मनुष्यत्व को मानो , पशु बनना छोड़ो और आदमी बनो!

1 कौन लोग किनसे अधिक अच्छे हैं ?

2 ईश्वर किन लोगों को अधिक प्यार करता है ?

3 इस गद्यांश में क्या संदेश दिया गया है ?

प्र14 खुशबू रचते हैं हाथ कविता क्या संदेश देती है ?

प्र15 किस कारण से प्रेरित होकर कलेक्टर ने पटेल को गिरफ्तार करने का आदेश दिया ?

#### खंड-घ (लेखन)

प्र16. दिए गए संकेत-बिंदुओं के आधार पर लगभग 100 शब्दों में अनुच्छेद लिखिए।

मधुर वचन है औषधि

संकेत बिंदु :-

- मधुर वचनों का महत्व
- मधुर वचन से लाभ
- कटुभाषी व्यक्ति निंदा का पात्र
- मधुर वचन माहपुरुषों का अभूषण

प्र 17 पुरस्कार मिलने की सूचना देते हुए बड़े भाई को पत्र लिखिए।

प्र 18. फोन के लिए विज्ञापन ऑफर के साथ तैयार कीजिए।

प्र 19. 'शिक्षा का माध्यम हिंदी या अंग्रेजी' विषय पर दो अभिभावकों की बातचीत को संवाद के रूप में लिखिए।

प्र 20. अपना मनपसंद चित्र बनाकर 20-30 शब्दों में उसका वर्णन कीजिए।

प्र 21. समावेशन की प्रक्रिया के विभिन्न आयामों में 'परिवार तंत्र' की क्या भूमिका होती है। मुक्त पाठ्यसामग्री के आधार पर उत्तर दीजिए।